

1. اُردو ہندی تنازعہ کب شروع ہوا؟

(A) 1861ء	(B) 1863ء	(C) 1865ء	(D) 1867ء
-----------	-----------	-----------	-----------

2. اسلام کا پہلا رکن ہے۔

(A) توحید و رسالت	(B) نماز	(C) روزہ	(D) زکوٰۃ
-------------------	----------	----------	-----------

3. جنگِ آزادی کب لڑی گئی؟

(A) 1855ء	(B) 1857ء	(C) 1859ء	(D) 1861ء
-----------	-----------	-----------	-----------

4. اسلام میں اقتدار اعلیٰ کا مالک کون ہے؟

(A) اللہ تعالیٰ	(B) پارلیمنٹ	(C) صدر مملکت	(D) عوام
-----------------	--------------	---------------	----------

5. قراردادِ لاہور (23 مارچ، 1940ء) میں خطبہ صدارت کس نے دیا؟

(A) قائد اعظمؒ	(B) شیر بنگال اے۔ کے فضل الحق	(C) مولانا محمد علی جوہر	(D) لیاقت علی خاں
----------------	-------------------------------	--------------------------	-------------------

6. 1930ء میں مسلمانوں کو الگ ریاست کا تصور دینے والی شخصیت ہیں:

(A) سر سید احمد خاں	(B) چوہدری رحمت علی	(C) سر آغا خاں	(D) علامہ محمد اقبالؒ
---------------------	---------------------	----------------	-----------------------

7. قیامِ پاکستان کس صدی کا واقعہ ہے؟

(A) اٹھارہویں	(B) انیسویں	(C) بیسویں	(D) اکیسویں
---------------	-------------	------------	-------------

8. سٹیٹ بینک آف پاکستان کا افتتاح ہوا:

(A) یکم جولائی، 1948ء	(B) 5 مئی، 1948ء	(C) 14 اگست، 1949ء	(D) یکم اکتوبر، 1949ء
-----------------------	------------------	--------------------	-----------------------

9. نظریہ پاکستان کی بنیاد ہے:

(A) اجتماعی نظام	(B) ہندو مسلم اتحاد	(C) ترقی پسندیت	(D) اسلامی نظریہ حیات
------------------	---------------------	-----------------	-----------------------

10. لفظ پاکستان کے خالق ہیں:

(A) علامہ محمد اقبال	(B) سر آغا خاں	(C) چوہدری رحمت علی	(D) سر سید احمد خاں
----------------------	----------------	---------------------	---------------------

11. علامہ محمد اقبال نے خطبہ الہ کب دیا؟

(A) 1929ء	(B) 1930ء	(C) 1933ء	(D) 1940ء
-----------	-----------	-----------	-----------

12. اسلام کا تیسرا رکن ہے:

(A) نماز	(B) روزہ	(C) زکوٰۃ	(D) حج
----------	----------	-----------	--------

مشقی مختصر جوابی سوالات

1- توحید سے کیا مراد ہے؟

جواب: توحید سے مراد یہ ہے کہ اللہ تعالیٰ ساری کائنات کا خالق و مالق ہے۔ اس کا کوئی شریک نہیں اور نہ ہی کوئی چیز اس کے علم سے باہر ہے۔

2- ان اللہ علی کل شیء قدیر کا ترجمہ کریں۔

جواب: ترجمہ: بے شک اللہ تعالیٰ ہر چیز پر قادر ہے

3- عقیدہ رسالت کا کیا مطلب ہے؟

جواب: عقیدہ رسالت کا مطلب ہے رسولوں پر ایمان لانا۔ دائرہ اسلام میں داخل ہونے کے لئے ضروری ہے کہ رسالت کو دل و جان سے قبول کیا جائے اور کسی

اعتبار سے اس میں شک و شبہ نہ کیا جائے۔

4- نظریہ پاکستان سے کیا مراد ہے؟

جواب: نظریہ پاکستان مسلمانوں کی سیاسی، معاشرتی، ثقافتی اور معاشی قدروں کی حفاظت کے لیے کیے جانے والے اقدامات کا نام ہے۔

5- قائد اعظم محمد علی جناح نے سٹیٹ بینک کا افتتاح کرتے ہوئے کیا فرمایا؟

جواب: قائد اعظم محمد علی جناح نے اسٹیٹ بینک کا افتتاح کرتے ہوئے فرمایا:

"مغرب کے معاشی نظام نے انسانیت کے لیے نازل مسائل پیدا کئے ہوئے ہیں اور یہ لوگوں کے درمیان انصاف قائم کرنے میں ناکام رہا۔

ہمیں دنیا کے سامنے ایک ایسا معاشی نظام پیش کرنا چاہیے۔ جو اسلام کے صحیح تصور مساوات اور سماجی انصاف کے اصولوں پر مبنی ہو۔"



6- علامہ اقبالؒ نے امت مسلمہ کی اساس کے حوالے سے کیا فرمایا؟

جواب: علامہ اقبالؒ نے امت مسلمہ کی اساس کے حوالے سے فرمایا:

اپنی ملت پر قیاس اقوام مغرب نہ کر خاص ہے ترکیب میں قوم رسولِ ہاشمی

ان کی جمعیت کا ہے ملک و نسب پر انحصار قوت مذہب سے مستحکم ہے جمعیت تری

7- اخوت کے بارے میں حضور ﷺ کا کیا ارشاد مبارک ہے؟

جواب: اُخوت کے بارے میں حضور ﷺ کا ارشاد مبارک ہے کہ "مسلمان، مسلمان کا بھائی ہے وہ اس سے خیانت نہ کرے۔" آپ ﷺ نے کینہ اور حسد سے باز رہنے کا درس دیا۔ اسلامی معاشرے میں اخوت و بھائی چارے کو خاص اہمیت حاصل ہے۔ مدینہ منورہ میں جب اسلامی حکومت بنی تو اس میں اخوت و بھائی چارے کی مثال دیکھنے کے قابل تھی۔

8- قائد اعظم محمد علی جناح نے قومیت کے بارے میں کیا فرمایا؟

جواب: آپ نے فرمایا:

"قومیت کی جو بھی تعریف کی جائے مسلمان اس تعریف کی رو سے ایک الگ قوم ہیں۔ وہ اس بات کا حق رکھتے ہیں کہ وہ اپنی الگ مملکت قائم کریں۔"

9- برصغیر کی تاریخی تناظر میں دو قومی نظریے سے کیا مراد ہے؟

جواب: برصغیر کی تاریخی تناظر میں دو قومی نظریے سے مراد یہ ہے کہ ہندوستان میں دو بڑی اقوام آباد ہیں جن میں ایک مسلمان اور دوسری ہندو قوم ہے۔ یہ دونوں قومیں اپنے مذہبی نظریات، اپنے عقائد، سہن کے انداز اور اجتماعی سوچ میں ایک دوسرے سے بالکل مختلف ہیں۔

10- پاکستان میں اقلیتوں کے حقوق کے بارے میں قائد اعظم نے کیا فرمایا؟

جواب: آپ نے اقلیتوں کو ملکی تحفظ دینے اور برابری کے حقوق دینے کا اعلان کیا۔

11- علامہ اقبال نے اپنے مشہور خطبہ الہ میں کیا فرمایا؟

جواب: آپ نے فرمایا کہ مجھے ایسا نظر آتا ہے کہ نہیں تو شمال مغربی ہندوستان کے مسلمانوں کو بالآخر ایک اسلامی ریاست قائم کرنا پڑے گی۔ اگر ہم چاہتے ہیں کہ اس ملک میں اسلام بحیثیت تمدنی قوت زندہ رہے تو اس کے لئے ضروری ہے کہ مسلمان ایک مخصوص علاقے میں اپنی مرکزیت قائم کریں۔

12- نظریہ سے کیا مراد ہے؟

جواب: لفظ نظریہ کو انگریزی زبان میں آئیڈیالوجی کہا جاتا ہے۔ نظریے سے مراد ایسا ضابطہ یا پروگرام ہے جس کی بنیاد فلسفہ و تفکر پر رکھی گئی ہو اور انسانی زندگی کے مختلف پہلوؤں مثلاً سیاسی، معاشرتی اور تہذیبی مسائل کے حل کے لیے کوئی منصوبہ بنایا گیا ہو۔

13- چوہدری رحمت علی نے لفظ پاکستان کب تجویز کیا؟

جواب: چوہدری رحمت علی نے جنوری 1933ء میں لفظ پاکستان تجویز کیا۔

اضافی کثیر الانتخابی سوالات

1. پاکستان کے نظریے کی اساس ہے۔

(A) اسلامی نظریہ حیات	(B) زکوٰۃ	(C) روزہ	(D) حج
-----------------------	-----------	----------	--------

2. نظریہ پاکستان کن اصولوں پر مبنی معاشرہ کی تخلیق کا نام ہے؟

(A) قرآن و سنت	(B) جہاد	(C) تنظیم	(D) اتحاد
----------------	----------	-----------	-----------

3. نظریہ پاکستان ایک ایسی ریاست کے قیام کا نام ہے جہاں عوامی _____ کا خیال رکھا جاتا ہے۔

(A) عبادات	(B) فلاح و بہبود	(C) مال	(D) جائیداد
------------	------------------	---------	-------------

4. اسلامی ریاست اور معاشرے کی بنیاد ہے۔

(A) نماز	(B) مشاورت	(C) استدلال	(D) احکام
----------	------------	-------------	-----------

5. قیام پاکستان کے مطالبے کے پس منظر میں تحفظ دینے کی سوچ شامل تھی۔

(A) مسلمانوں کو	(B) جانوروں کو	(C) اقلیتوں کو	(D) مہاجرین کو
-----------------	----------------	----------------	----------------

6. سرسید احمد خان نے سب سے پہلے 1867ء میں مسلمانوں کے لیے اصطلاح استعمال کی۔

(A) نمازی کی	(B) مجاہد کی	(C) قوم کی	(D) حکمران کی
--------------	--------------	------------	---------------

7. قراردادِ لاہور منظور ہوئی۔

(A) 23 مارچ 1940ء کو	(B) 23 مارچ 1945ء کو	(C) 23 مارچ 1946ء کو	(D) 23 مارچ 1948ء کو
----------------------	----------------------	----------------------	----------------------

8. قائد اعظم کس نظریے کے زبردست حامی تھے؟

(A) نظریہ جہاد	(B) نظریہ مملکت	(C) دو قومی نظریہ	(D) نظریہ ضرورت
----------------	-----------------	-------------------	-----------------

9. کسی قوم کا وجود خطرے میں پڑ جاتا ہے جب وہ نظر انداز کر دے۔

(A) اپنے نظریے کو	(B) اپنی ثقافت کو	(C) اپنی سیاست کو	(D) اپنی معیشت کو
-------------------	-------------------	-------------------	-------------------

10. نظریہ سیاسی اور تمدنی اصولوں کا مجموعہ ہے جس پر کسی قوم کی استوار ہوتی ہیں۔

(A) سماجی اقدار	(B) عبادات	(C) روایات	(D) بنیادیں
-----------------	------------	------------	-------------

11. خطبہ الہ آباد میں مسلمانوں کے لئے الگ ریاست کا نظریہ پیش کیا۔

(A) سرسید احمد خان نے	(B) ڈاکٹر واسطی نے	(C) علامہ اقبال نے	(D) عبدالرب نشتر نے
-----------------------	--------------------	--------------------	---------------------

12. اسلام چند رسوم و عبادات کا مجموعہ ہی نہیں بلکہ ایک مکمل ہے

(A) مذہب	(B) فرقہ	(C) ضابطہ حیات	(D) ضابطہ جنگ
----------	----------	----------------	---------------

13. اسلام کا چوتھا اہم رکن ہے

(A) نماز	(B) زکوٰۃ	(C) روزہ	(D) حج
----------	-----------	----------	--------

14. اسلام کا پانچواں اہم رکن ہے۔

(A) نماز	(B) زکوٰۃ	(C) حج	(D) روزہ
----------	-----------	--------	----------

15. مارچ 1944ء میں قائد اعظم نے خطاب کیا۔

(A) طلبہ سے	(B) عوام سے	(C) افسران سے	(D) کسانوں سے
-------------	-------------	---------------	---------------

16. قرارداد لاہور کس نے پیش کی؟

(A) سرسید احمد خان نے	(B) چودھری رحمت علی نے	(C) اے۔ کے فضل الحق نے	(D) علامہ اقبال نے
-----------------------	------------------------	------------------------	--------------------

17. شروع شروع میں علامہ اقبال زبردست حامی تھے۔

(A) انگریز ہندو اتحاد کے	(B) اردو انگریزی اتحاد کے	(C) مسلم انگریز اتحاد کے	(D) ہندو مسلم اتحاد کے
--------------------------	---------------------------	--------------------------	------------------------

اضافی مختصر جوابی سوالات

1- نظریہ کے لغوی معنی بیان کریں۔

جواب: لفظ نظریہ کو انگریزی زبان میں آئیڈیالوجی کہا جاتا ہے۔ نظریے سے مراد ایسا ضابطہ یا پروگرام ہے جس کی بنیاد فلسفہ و تفکر پر رکھی گئی ہو۔

2- نظریہ کے ماخذ کے نام تحریر کریں۔

جواب: نظریہ کے ماخذ کے نام مندرجہ ذیل ہیں:

1- مشترکہ زبان 2- مشترکہ رسم 3- مشترکہ مذہب 4- مشترکہ ثقافت 5- مشترکہ سیاسی مقاصد۔

3- نظریہ کی اہمیت مختصر بیان کریں۔

جواب: 1- نظریہ قوموں میں مقاصد کا شعور پیدا کرتا ہے۔ 2- نظریہ کسی قوم کی کامیابی کی ضمانت ہوتا ہے۔

4- قیام پاکستان کے لیے جن مسلم اکابرین نے کوششیں کیں ان کے نام لکھیں؟

جواب: قائد اعظم محمد علی جناح، علامہ اقبال، چودھری رحمت علی، محمد علی عبدالرب نشتہ، لیاقت علی خان، حسین شہید سہروردی شامل ہیں۔

5- ان اسلامی اقتدار کے نام لکھیں جو پاکستان کی اساس ہیں؟

جواب: اسلامی عقائد و عبادات، عدل و انصاف، مساوات، اخوت و بھائی چارہ، شہریوں کے حقوق و فرائض اور اقلیتوں کا تحفظ۔

6- قائد اعظم نے 1948ء میں سب سے خطاب کرتے ہوئے کیا فرمایا؟

جواب: آپ نے فرمایا آؤ ہم اپنے جمہوری نظام کو اسلامی اصولوں کے مطابق بنیاد فراہم کریں۔ اللہ ذوالجلال نے ہمیں سکھایا ہے کہ ہم ریاستی امور کو باہم صلاح مشورے سے طے کریں۔

7- ڈھاکہ کی عوام سے خطاب کرتے ہوئے قائد اعظم نے نظریہ پاکستان کی وضاحت کن الفاظ میں کی؟

جواب: آپ نے فرمایا ہمیں بنگالی، پنجابی، سندھی، بلوچی اور پٹھان کے جھگڑوں سے بالاتر ہو کر سوچنا چاہیے۔ ہم صرف اور صرف پاکستانی ہیں اب ہمارا فرض ہے کہ ہم پاکستانی بن کر زندگی گزاریں۔

8- ورلڈ انسائیکلو پیڈیا میں نظریہ کی کیا تعریف کی گئی ہے؟

جواب: نظریہ سیاسی اور تمدنی اصولوں کا مجموعہ ہے جس پر کسی قوم یا تہذیب کی بنیادیں استوار ہوتی ہیں۔

9- ڈاکٹر جارج براس نے آئیڈیالوجی کی کیا تعریف کی؟

جواب: عام زندگی کا ضابطہ یا کوئی پروگرام جس کی بنیاد فکر و فلسفہ پر استوار ہو آئیڈیالوجی کہلاتا ہے۔

10- چودھری رحمت علی نے 1933ء میں کونسا کتابچہ شائع کیا اور اس میں کیا تجویز پیش کی گئی؟

جواب: چودھری رحمت علی نے 1933ء میں Now or Never کے نام سے ایک کتابچہ انگلستان سے شائع کیا۔ اور اس میں یہ تجویز پیش کی گئی کہ مسلمانوں کی علیحدہ ریاست کا نام پاکستان رکھا جائے۔

11- قائد اعظمؒ نے آل انڈیا مسلم لیگ کے اجلاس 1943ء میں کراچی میں کیا فرمایا؟

جواب: آپ نے فرمایا وہ کون سا رشتہ ہے جس سے منسلک ہونے سے تمام مسلمان جسد واحد کی طرح ہیں؟ وہ کون سی چٹان ہے جس پر اس ملت کی عمارت استوار ہے؟ وہ کونسا لنگڑ ہے جس سے اس امت کی کشتی محفوظ کر دی گئی ہے؟ وہ رشتہ، وہ چٹان وہ لنگڑ خدا تعالیٰ کی کتاب قرآن مجید ہے۔

12- حضرت محمد صلی اللہ علیہ وسلم کا خطبہ حجۃ الوداع بیان کریں۔

جواب: آپ صلی اللہ علیہ وسلم نے فرمایا اے لوگو! تم سب کا پروردگار ایک ہے اور تم سب آدم کی اولاد ہو۔ بس کسی عربی کو کسی عجمی پر، اور کسی عجمی کو کسی عربی پر، کسی گورے کو کسی کالے پر اور کسی کالے کو کسی گورے پر کوئی فوقیت حاصل نہیں۔

13- زکوٰۃ کے متعلق آپ کیا جانتے ہیں؟

جواب: زکوٰۃ اسلام کا چوتھا اہم رکن ہے۔ یہ ایک مالی عبادت ہے اور اسلام کے معاشی نظام کی پختگی کا ذریعہ ہے۔ زکوٰۃ کے نظام کی وجہ سے دولت چند ہاتھوں میں اکٹھی ہونے کی بجائے گردش میں رہتی ہے اور معاشرے کے غریب طبقے تک بھی پہنچ جاتی ہے۔

14- سرسید احمد خان نے دو قومی نظریے کی اصطلاح کب اور کیوں استعمال کی؟

جواب: سرسید احمد خان نے برصغیر میں سب سے پہلے 1867ء میں بنارس میں اردو ہندی تنازعے کی بنا پر دو قومی نظریے کی اصطلاح استعمال کی۔